



શ્રી જલારામ મંદિર - શિકાગો દ્વારા પ્રકાશિત

જલારામ દર્પણ

ફોન : ૮૪૭-૪૮૦-૫૨૫૨ / ૮૪૭-૮૦૧-૪૭૫૨

ફેક્સ : ૮૪૭-૪૫૦-૧૭૧૮

<http://www.shreejalarammandir.org>

જરપ ઇલીનોઇસ બુલેવર્ડ, હોકમેન એસ્ટેટ્સ, ઇલીનોઇસ - ૬૦૧૬૮

સપ્ટેમ્બર ૨૦૧૬

Year : 8

Vol : 28

આગામી કાર્યક્રમો

: સાંઈરામ સમાધી :

ઓક્ટોબર ૨૨- સાંજે ૫:૩૦ કલાકે

: ધનતેરસ :

ઓક્ટોબર ૨૮- સાંજે ૮:૦૦ કલાકે

: કાલી ચૈદશ - સુંદરકાંડ પાઠ :

ઓક્ટોબર ૨૯- સાંજે ૮:૦૦ કલાકે

: દિવાળી :

ઓક્ટોબર ૩૦- સાંજે ૮:૦૦ કલાકે

: નૂતન વર્ષ :

ઓક્ટોબર ૩૧- સવારે ૬:૦૦ કલાકે

: શ્રી જલારામ જયંતિ :

નવેમ્બર ૭ - સવારે ૧૧:૦૦ કલાકે

: શ્રી જલારામ જયંતિ ઉજવણી :

નવેમ્બર ૧૨ - સવારે ૮:૦૦ કલાકે

: તુલસી વિવાહ :

નવેમ્બર ૧૯ - સાંજે ૪:૦૦ કલાકે

: દરેક ઉત્સવ બાદ પ્રસાદની

વ્યવસ્થા રાખેલ છે.

Sairam Samadhi

Oct 22 at 5.30pm

Dhanteras

Oct 28 at 8:00pm

Kali Chaudas

Sunderkand Path

Oct 29 at 8:00pm

Diwali

Oct.30 at 8:00pm

New year

Oct 31 at 6:00am

Jalaram Jayanti

Nov 7 at 11:00am

Shree Jalaram Jayanti

Celebration

Nov 12 at 9:00am

Tulsi Vivah

Nov 19 at 4:00pm

Prasad will be served

after each event.

આપ ઉપર જણાવેલ કોઈપણ કાર્યક્રમોમાં યજમાન તરીકે, આરતી અથવા પ્રસાદની સેવા આપવા ઇચ્છતા હોય તો આપને હરિવદનનો ૨૨૪-૫૫૮-૮૨૨૮, વિપુલનો ૬૩૦-૮૬૫-૮૭૮૦ અથવા દિપકનો ૮૪૭-૩૨૨-૪૬૩૪ પર સંપર્ક કરવા વિનંતી છે.

વીરબાઈમા હોલ

આપના ઘરમાં આવતા કોઈપણ પ્રસંગ માટે આપ મંદિરનો સભા હોલ રાખી શકો છો. આ માટે આપને હસમુખનો ૮૪૭-૩૭૧-૧૦૮૮ અથવા ભુપેન્દ્રનો ૨૨૪-૭૧૫-૨૦૧૦ પર સંપર્ક કરવા વિનંતિ છે. આ ઉપરાંત આપ મંદિરનું ભોયડું, રસોડું તથા મંદીરમાં બનાવેલ રસોઈ પણ લગ્ન પ્રસંગ, વર્ષગાંઠ અથવા સીમંત જેવા પ્રસંગો માટે રાખી શકો છો. આ માટે આપને રાજેન્દ્રનો ૮૪૭-૮૪૨-૧૪૪૦ અથવા યોગેશનો ૮૪૭-૩૪૦-૮૬૪૪ પર સંપર્ક કરવા વિનંતિ છે

પ્રમુખ સ્થાનેથી

પ્રમુખ: ભુપેન્દ્રભાઈ ઠક્કર

સૌ અવિસ્મરણીય વ્હાલા ભક્તોને અંતઃકરણ પૂર્વકના જય જલારામ.

ઘણા જ સમયથી આપણે સૌ જેની આતુરતા પૂર્વક રાહ જોઈ રહ્યા હતા તે આશામોલ ઘડી આપણે સૌએ સાથે મળીને અતી આનંદ અને ઉલ્લાસ પૂર્વક ઉજવી; જેવી કે ૧૦૮ કુંડી શુભ સંકલ્પ યજ્ઞ.

‘યજ્ઞ છે ત્યાં પવિત્રતા છે’. યજ્ઞ પછી મૂર્તિ પ્રાણપ્રતિષ્ઠા આપણાં સર્વ દેવ દેવતાઓ તેમજ પૂ. શ્રી જલારામબાપા ની મૂર્તિઓમાં પ્રાણ પૂરવા માટે આપણે બીજા રાજ્યો માંથી પ્રાણપ્રતિષ્ઠા ના વિદ્વાન પંડીતો એ સાથે મળી જે મંત્રોચારથી મંદીર નું વાતાવરણ પવિત્ર બનાવ્યું તે અદ્ભૂત અને આહલાદક હતું.

મૂર્તિ પ્રાણપ્રતિષ્ઠા પછી ના એક જ મહીનામાં જેમ સોનામાં સુગંધ ભળે તેમ પૂ. શ્રી રમેશભાઈ ઓઝા (ભાઈશ્રી) ની કથા નું રસપાન આપણે સહુએ તેમના મુખ હસ્તેથી શ્રવણ કર્યું અને જે ભક્તિમય વાતાવરણ માં આપણને સૌને તરબોળ કરી દીધા તે એક અવિસ્મરણીય પ્રસંગ આપણે સૌએ સાથે મળીને ઉજવ્યો અને જેઓ રૂબરૂ મંદિરમાં ન આવી શક્યા તેઓએ આપણા લાઈવ વેબકાસ્ટ દ્વારા તે બંને પ્રસંગોને દુર રહીને પણ માણ્યો હશે જ.

આપણા મંદિરના ભવિષ્યના પ્રોજેક્ટ જે અધુરા રહ્યા છે તેમાંનું મંદિરને બહારથી ડેકોરેટીવ કરવાનું કામ હાલમાં ચાલી રહ્યું છે જે નજીકના ભવિષ્યમાં પૂર્ણ થઈ જશે. મંદિરના શિખર અને ધુમટ નું કામ પણ ઈન્ડીયામાં ચાલી રહ્યું છે, જે પણ ખુબજ ટુંકા સમયમાં પૂર્ણ થયેથી અહીયા આવી જશે; ત્યારબાદ આપણા મંદિરની ભવ્યતામાં ચાર ચાંદ લાગી જશે.

સૂર્યનારાયણ ભગવાન તેમજ નવગ્રહ ની મૂર્તિઓ ઈન્ડીયામાં તૈયાર થઈ ગઈ છે તે અને મંદિર ના ગર્ભગૃહ ની આગળ સીહાસન ના મેચીંગની રેલીંગ સાથે ટુંક સમયમાં આવી જશે.

બીજું અગત્યનું કે આ સમગ્ર અભિયાન આપણે સૌ કાર્યો વિના વિધ્ને પાર પાડી શક્યા તેના યશશ્રી આપ સૌ ભક્તો જ છો. આપ સૌ એ દરેક પ્રસંગોની નાની મોટી યજમાન સેવાઓ જેવીકે શુભ સંકલ્પ યજ્ઞના યજમાન, મૂર્તિ પ્રાણપ્રતિષ્ઠા તેમજ પૂ. શ્રી રમેશભાઈ ઓઝા (ભાઈશ્રી) ની કથાના યજમાન નો હું હૃદયપૂર્વક આભાર માનું છું.

છેલ્લે આ બધા પ્રસંગો આપણે ખુબજ રૂડી રીતે પાર પાડી શક્યા જેના યશભાગી સૌ વોલીયેન્ટીયર ભાઈઓ અને બહેનો જેઓએ રાત-દિવસ આપનો કીમતી સમય સેવામાં આપી આપણાં મંદિર ના ઇતિહાસની મૂર્તિ પ્રાણપ્રતિષ્ઠા તેમજ કથા સારી રીતે પાર પાડી શક્યા તે માટે પણ આપ સૌનો હું મંદિર બોર્ડ વતી ખુબજ આભાર માનું છું.

એજ સૌને જય જલારામ

સંસ્થા સમાચાર

સંકલન - રજનીકાંત મોદી

એપ્રિલ ૧૬ ને શનીવાર સવારે ૧૦ વાગતાં અખંડ રજ કલાક માટે રામધુન નું આયોજન થયું. ઘણા બધા ભક્તો એ જુદા જુદા સમયે હાજર રહી ધુનમાં ભાગ લીધો. વિષય રૂપે આ વખતે રાત્રી દરમિયાન પણ ઘણા બધા નાના યુવાન બાળકોએ ધુનમાં સાથ પુરાવ્યો અને રવિવારે સવારે ૧૦ વાગે ધુનની પૂર્ણાહુતિ કરવામાં આવી. ત્યારબાદ ૧૧ વાગે રામજીના જન્મની પૂજા શરૂ કરવામાં આવી અને બરાબર ૧૨ વાગતા શ્રી રામ જન્મ પ્રાગટ્ય મહોત્સવ ઉજવવામાં આવ્યો. ઘણા બધા ભક્તો પૂજાનો અને મહા આરતીના દર્શનનો લાભ લીધો.

એપ્રિલ ૨૧ ને ગુરુવારે બેઝમેંટ માં સ્ટેજ વાળા ભાગમાં મંજુરી મળતાં દેવ સ્થાપના કરવામાં આવી. સૌ ભક્તોએ વિશાળ જગ્યા મળતાં આનંદ ની લાગણી અનુભવી.

એપ્રિલ ૨૨ ને શુક્રવારે હનુમાનજીની પૂજા કરવામાં આવી જેમાં પાંચ યજમાનોએ લાભ લેતાં હનુમાન જયંતીની ઉજવણીની આરતી નો લાભ લીધો. ઘણા બધા ભક્તોએ દર્શનનો લાભ લીધો.

એપ્રિલ ૨૩ ને શનિવારે ૮ વાગતાં ૧૦૦ હનુમાન ચાલીસાના પાઠનું ગાન ઘણા બધા ભક્તોની હાજરીમાં કરવામાં આવ્યું.

મે ૭ ને શનીવારે શ્રી રંગી સાધના સેન્ટર - ફીલાડેલ્ફીયાથી આમંત્રણ મળતાં મંદિરના પૂજારીશ્રી એ સંસ્કૃતમાં સ્વર અને મંત્રોચ્ચાર સાથે યજુર્વેદ નું અધ્યયન ૨૦૦ વિપ્રોની હાજરીમાં સતત એક કલાક સુધી કરી આપણા મંદિરની પ્રતિષ્ઠા વિધારી.

મે ૨૪ ને ગુરુવારે જરૂરીયાત મંદોને ન્યુમોનીયા, ધનુર અને સીગલ્સનાં ઈન્જેક્શનો ફ્રી આપવામાં આવ્યા.

જુન ૧૮ ને રવીવારે સમુહ સત્યનારાયણ કથાની પૂજામાં ૧૨ યજમાનોએ ભાગ લીધો તેમજ અનેક ભક્તોએ પણ હાજરી આપી.

જુન ૨૧ ને મંગળવારે સાયં આરતી બાદ શ્રી અશ્વિનભાઈ પાઠક દ્વારા સમુહ અવિરત સુંદરકાંડ ના ૬૦૨૦માં પાઠનું ઘણા બધા ભક્તો ની હાજરી સાથે ગાન કરવામાં આવ્યું.

આપ સૌ ભક્તોએ આ બધા પ્રસંગોમાં જોડાઈને અનેરો લાભ લીધો એવી જ રીતે આગામી પ્રસંગોમાં જોડાવવા સૌને મંદિર તરફથી નમ્ર વિનંતી.

જય જલારામ

વિચાર રત્ન-કણિકા

શ્રી વિષ્ણુજીની વ્યાપકતા

સંકલન: રજનીકાંત મોદી

સદાભવાની સહાય કરે, સનમુખ રહે શ્રી ગણેશ ‘

પંચદેવ મળી રક્ષા કરે, બ્રહ્મા વિષ્ણુ મહેશ “

ચાલો આપણે સૌ ભગવાન વિષ્ણુજીની વ્યાપકતા વિષે વધુ માહિતી મેળવીએ.

દેવતાઓની છબી કેવી ભવ્ય હોય છે. એ છબી બ્રહ્માજીની હોય કે શંકરજીની.

વિષ્ણુજીની હોય કે પછી હનુમાનજીની. રામજીની હોય કે કૃષ્ણજીની પણ એને જોનાર સદૈવ એનાથી પ્રભાવિત થતો જ હોય છે. આ દેવને પોતાનું આસન હોય, વસ્ત્રો હોય, અલંકારો હોય અને વાહન પણ હોય. સાથે તેમની પત્ની, પ્રેમિકા કે સેવિકા હોય છે. આ બધા પ્રતીકોને સમજીએ તો એ દેવની યોગ્ય ઉપાસના થઈ શકે.

વિષ્ણુ શબ્દની વ્યુત્પત્તિ “વિષ્ણુ” ધાતુથી થઈ છે. એનો અર્થ વ્યાપક હોવું. તેથી જ મહાભારતમાં કહ્યું છે કે વિષ્ણુ સર્વત્ર વ્યાપ્ત છે. તેઓ સંહારક શક્તિઓ પર પ્રભુત્વ ધરાવે છે. ભગવાન વિષ્ણુની ભક્તિ એના ભક્તને વ્યાપકતાનું વરદાન આપે છે. વધુ તો એ સંસારની સર્વ બાબતોને વ્યાપકતા દૃષ્ટિએ વિચારશે.

જો આપણે વિષ્ણુનો અર્થ સાચી રીતે પામ્યા હોત તો ભારતમાં જે પ્રકારે જાતિ, ધર્મ, જ્ઞાતિ, રંગ, પ્રદેશ વગેરેના સંકુચિતવાડાઓ જોવા ન મળત. જો ભગવાન વિષ્ણુ પાસેથી “ગમન શદ્દશ” જેવી વ્યાપકતાને પામ્યા હોત અને આજે ભારતની કોઈ જુદી ભાત હોત. સમાજમાં વ્યાપક દૃષ્ટિએ વિચારવાનો અભિગમ જોવા મળતો હોત. ભગવાન વિષ્ણુ ગગન જેવા છે એવું વિચારતા એમના વાહન ગરુડજીનું સ્મરણ થાય જ. સૂર્યનો સારથિ અરુણ એ ગરુડનો અગ્રજ છે. વેદાંતાચાર્ય વૈકંટનાથ દ્વારા તિરૂપાવિન્દ્રપુર નામના ગામમાં “ગરુડ પંચશતિ”ની તામિલ ભાષામાં રચના થઈ છે. એમાં વિષ્ણુજીની સ્તુતિ કરવામાં આવી છે. ગરુડજી જનમ્યા ત્યારથી જ તેજસ્વી હતા. દેવતાઓએ અગ્નિ સમજીને એના પૂજનનો પ્રારંભ કર્યો. એનું માથુ, પાંખ અને ચાંચ પક્ષીના છે જયારે બાકીનું શરીર માનવીનું છે. માથુ શ્વેત, પાંખ લાલ અને શરીર સોનેરી રંગનું છે. વિષ્ણુની ધવજમાં ગરુડજીનું ચિન્હ હોય છે. દેલિયોડોરસ નામના ગ્રીક છત્રપ દ્વારા ઈ.સ. પૂર્વે પહેલી સદીમાં સ્થપાયેલો બેસનગરનો ગરુડસ્થંભ આજે પણ પ્રખ્યાત છે.

ગરુડની વાત આવે ત્યારે “ગરુડ પુરાણ”ની યાદ આવે જ. જેનો એક ભાગ પુણ્યદાયી હોવાથી અંત્યેષ્ટિની વિધિમાં વાંચવામાં આવે છે. ગરુડપુરાણના આ ભાગનું શ્રવણ એ શ્રાધ્ધકર્મનું એક અંગ માનવામાં આવે છે. જેમાં પ્રેતકર્મ, પ્રેત યોગિ, પ્રેત શ્રાધ્ધ, યમલોક, યમ યાત્રના, નરક આદિનું વિશેષ રૂપે વર્ણન મળે છે. ગરુડજી અને ભગવાન વિષ્ણુજીના સંવાદરૂપ મનાતા એ ગરુડ પુરાણ ગ્રંથ જાણીતો થયો છે. ગગનસદૃશ એવા વિષ્ણુજીનું વાહન આકાશગામી જરુર છે. તેથી પાલન પોષણ કરનારા વિશાળ હૃદયવાળા સૂર્યવે છે.

તેઓ નારાયણ કે હરિના નામે પણ જાણીતા છે. ઋગવેદમાં વિષ્ણુજીની સ્તુતિ મળે છે. સામાન્ય રીતે વિષ્ણુનો ઉલ્લેખ ઋગવેદમાં ઈન્દ્રના ગાઢ મિત્ર તરીકે કરવામાં આવ્યો છે. વિષ્ણુજી ભક્તના હૃદયની નિર્મળ ભક્તિથી પ્રસન્ન થાય છે. એમને પામવા માટે ગહન શાસ્ત્રજ્ઞાન, કઠિન તપ કે મુશ્કેલ સાધનાની જરુર રહેતી નથી. ઋગવેદમાં સૂર્યના દેવ તરીકે “સૂર્યનારાયણ” કહેવાયા. જયારે વિષ્ણુ પુરાણ, વિષ્ણુ સહસ્ત્રનામ અને પુરુષ સૂક્તમાં ભગવાન નારાયણ કહેવામાં આવ્યા છે.

ભગવાન વિષ્ણુ શેષશાયી છે. એમના મસ્તક ઉપર વિષ વર્ષા કરતો શેષનાગ હોવા છતાં એ

શાંતિય સૂતા છે. અને ભક્તોની વેદનાઓ પણ શાંતિથી સાંભળતા હોય છે અને શાંતિથી અમૃત ઝરતુ હોય તેવી રીતે પૂર્ણ કરે છે.

લક્ષ્મીજી એ વિષ્ણુજીના ચરણોની સેવા કરે છે. આના અનેક અર્થ હોઈ શકે છે. એક તો એ કે લક્ષ્મીજીની પ્રાપ્તિ માટે પણ ઈશ્વરની કૃપા આવશ્યક છે જ્યારે જ્યાં ભગવત કાર્ય થતુ હોય ત્યાં લક્ષ્મીજી હાજર જ હોય છે અને એમનું કાર્ય કરે છે. અહીં લક્ષ્મીજીનું પ્રતિક એ સૂચવે છે કે જે સારા કાર્યો કરશે અને સાચા માર્ગે જશે એની જ લક્ષ્મીજી સેવા કરશે.

વધુ આવતા અંકે.....

માનવજીવનના સર્વાંગી વિકાસ માટે સમર્થ ગુરુની આવશ્યકતા

સંકલન: ડૉ. મગનભાઈ પટેલ

‘ગુરુ વિના જ્ઞાન રે ન પામે મનમુખી રે, કહે છે એમ વેદ પુરાણ રે, એવું વિચારી સદ્ગુરુ સેવજો રે, જેથી હરિ પામીએ પ્રગટ પ્રમાણ એ’ સદ્. ગુ. મુક્તાનંદ સ્વામી

પરમકૃપાળુ પરમાત્માએ સ્વયં કહ્યું છે કે ગુરુ થકી જ જ્ઞાન પ્રાપ્ત થઈ શકે છે. જે વિદ્યાનું જ્ઞાન આપે છે તે વિદ્યાગુરુ કહેવાય છે. આચાર્ય મહારાજ તેમજ ઋષિ મુનિઓ દીક્ષા આપે છે તેથી તેમને દીક્ષા ગુરુ કહેવામાં આવે છે. પ્રાચીન ભારતીય પરંપરામાં પણ ગુરુનું સ્થાન વિશિષ્ટ પ્રકારનું ગણાય છે. ‘ગુ’ શબ્દનો અર્થ ‘અંધકાર’ છે જ્યારે ‘રુ’ શબ્દનો અર્થ ‘નિરાધક’ અર્થાત્ અંધકાર રૂપી અજ્ઞાનને રોકનાર એમ થઈ શકે. સંસ્કૃત ભાષામાં પ્રચલિત શબ્દ ‘ગુરુ’ અને ‘લઘુ ગુરુ’ દૃષ્ટિ સમક્ષ રાખવા જેવા છે. ‘ગુરુ’ એટલે મોટો અને ‘લઘુ’ એટલે નાનો. સાંપ્રત સમાજમાં કમનસીબે ગુરુઓ માત્ર શરીરથી જોઈએ તો ભારેખમ પરંતુ આધ્યાત્મિક જ્ઞાનની દૃષ્ટિએ તેઓ હલકા ગણાય છે. જો કે તેમાં જરૂર અપવાદ દૃષ્ટિગોચર થાય છે.

‘ગુરુ’ જ્ઞાની હોવા જોઈએ. શિષ્ય શિક્ષિત બનીને ઉત્તમ માર્ગ ગુરુ દ્વારા જ શોધી શકે છે. પુરાણોમાં ‘ગુરુ’ વિષે નોંધપાત્ર ઉલ્લેખો રજુ થયેલા છે. સ્કંદપુરાણમાં કહ્યું છે કે ‘ગુરુ’ના મુખમાં રહેલી વિદ્યા ગુરુની સેવા ભક્તિથી જ થાય છે. ગુરુગીતામાં પણ વર્ણન છે કે ‘ગુ’ શબ્દનો અર્થ છે ‘અંધકાર’ અને ‘રુ’ નો અર્થ ‘તેજ’. અજ્ઞાનનો નાશ કરનાર તેજ રૂપ બ્રહ્મા ગુરુ જ છે, તેમાં કાંઈ જ સંશય નથી. ગુરુના ચરણ પૂજનું મુખ્ય સ્થાન છે. ગુરુનું વાક્ય તમામ મંત્રોનું મૂળ છે. અને ગુરુની કૃપા જ મુક્તિનું કારણ છે. સ્કંદપુરાણમાં એક સ્થળે નોંધ્યું છે કે ‘શિષ્ય’નું ધન હરણ કરનારા ગુરુ સંસારમાં અનેક છે પરંતુ શિષ્યના દુઃખને હરનાર ગુરુ દુર્લભ છે.

પ્રાચીન આધારભૂત ગ્રંથોમાં ઠેક ઠેકાણે ગુરુનો મહિમા સમજાવ્યો છે. રામાયણમાં દર્શાવ્યું છે કે સંત તુલસીદાસના ગુરુનું નામ નરસિંહદાસ હતું. રામચરિત માનસ ગ્રંથના પ્રારંભમાં તુલસીદાસ પોતાના ગુરુને પ્રણામ કરીને ગ્રંથનો મંગલ પ્રારંભ કરે છે. મંગલ કરનાર સરસ્વતી દેવી તેમજ દુઃખ હરનાર શ્રી ગણેશજીની વંદના કરી શ્રદ્ધા અને ભક્તિરૂપી વિશ્વાસનાં સ્વરૂપ સમાન પાર્વતીજી અને શંકરજીની વંદના કરવાનું ઉચિત ગણે છે. ગુરુ માયાને હઠાવી શિષ્યને ભવસાગરમાંથી પાર ઉતારે છે. ગુરુજીના ચરણકમળોની વંદના શિષ્યના મોહરૂપી ઘોર અંધકારને નાશ કરનાર અતિ પવિત્ર અને કલ્યાણકારી છે.



ધર્મગ્રંથોમાં દર્શાવ્યું છે કે ‘જે મનુષ્ય મોહ કે આળસના પ્રભાવથી શ્રી સદ્ગુરુ દેવનું દર્શન, પૂજન કર્યા સિવાય તથા તેમને નમસ્કાર કર્યા સિવાય ભોજન કરે છે, તે મનુષ્ય નરકને પામે છે.’ ગુરુના ચરણોમાં તમામ તિર્થો સમાયેલાં છે, એમ સંતો પોકારી પોકારીને કહે છે. ગુરુદેવનું ધ્યાનપૂર્વક નિરંતર પૂજન કરવું. કોઈપણ ધાર્મિક કે સામજિક કાર્યોનો પ્રારંભ કરતા પહેલાં સદ્ગુરુનું ધ્યાન અવશ્ય કરવું. આવું જ્ઞાન કલ્યાણકારી અને મોક્ષદાયી ગણાય છે.

પ્રાચીન સમયથી ભારતમાં ગુરુ પરંપરા પ્રચલિત છે. રાજા જનક મહારાજના ગુરુ ‘યાજ્ઞવલ્કય’ હતા અને જનક મહારાજ પોતે પણ શુકમુનિના ગુરુ તરીકે ઓળખાય છે. રાજા દશરથ પોતાના સામ્રાજ્યના વારસદાર માટે ગુરુદેવ વસિષ્ઠ મુનિ સમક્ષ પોતાનું દુઃખ વ્યક્ત કરે છે. યોગ્ય શિષ્યને યોગ્ય ગુરુ મળે તો તેને અપાર સુખ મળે છે. સંત તુલસીદાસજી કહેતા કે ‘જેણે ગુરુના વચનમાં પ્રતિતિ ન જોઈ, તેને સ્વપ્નમાં પણ સુખ ન આવે.’

સદ્ગુરુ વસિષ્ઠની કૃપાથી મહારાજા દશરથને પુત્ર રત્નોની પ્રાપ્તિ થયેલી. રામ, લક્ષ્મણ, ભરત અને શત્રુઘ્નને ગુરુદેવ વસિષ્ઠજીને સોંપી દીધા. આ શિષ્યોને ગુરુદેવ પ્રત્યે અદ્ભૂત પૂજ્યભાવ હતો અને ગુરુજીના હૃદયમાં પણ શિષ્યો પ્રત્યે વિરલ વાત્સલ્ય હતું. આ સંદર્ભમાં વિચારીએ તો પ્રાચીન ભારતની નાલંદા, તક્ષશિલા જેવા વિશ્વવિદ્યાલયો તથા ઋષિમુનિઓનાં ગુરુકુલો યાદ આવ્યા સિવાય રહેતાં નથી.

મહર્ષિ વેદ વ્યાસજીએ પણ મહાભારતમાં ગુરુના મહિમાની મહત્તા વર્ણવી છે. ભીષ્મપર્વ અધ્યાય ૧૯૦માં વર્ણન છે કે ગુરુ પોતાની જ્ઞાનભક્તિ આપીને કહે છે કે આ પ્રકારે ગુપ્તમાં અતિ ગુપ્ત જ્ઞાન મેં તને આપ્યું છે, એના પર પૂર્ણ વિચાર કર અને પુનઃ જેવી તારી ઈચ્છા હોય તેમ જ કર. મહાભારતમાં ગુરુ પરંપરા વિશે વર્ણન છે કે ‘ભગવાન પરશુરામ દ્રોણાચાર્યના ગુરુ હતા. તેમણે અદ્ભૂત રહસ્યનું જ્ઞાન આપ્યું હતું.’ દ્રોણ કૌરવો તેમ જ પાંડવોના પણ ગુરુ હતા. તેઓ તેમની પાસેથી શસ્ત્રવિદ્યા શીખ્યા હતા. ગુરુ દ્રોણ વીર, તેજસ્વી અને પરમજ્ઞાની હતા. અર્જુન દ્રોણાચાર્યને ગુરુ દક્ષિણા આપવા માટે ગુરુની આજ્ઞાથી રાજા દ્રુપદ સાથે એકલો લડ્યો હતો. દ્રોણ ક્ષમાશીલ, ઉદાર અને હિતેચ્છુ હતા. દ્રુપદનો અપરાધ માફ કરીને તેમણે તેને અડધું રાજ્ય સુપ્રત કર્યું હતું.

શ્રીમદ્ ભગવદ્ મહાપુરાણમાં પણ ઠેક ઠેકાણે ગુરુપદના મહિમાનું વર્ણન થયેલું છે. અધ્યાય ૭ સ્કંધ ૧૧, શ્લોક ૨૦માં વર્ણન છે કે ‘વિશેષરૂપે મનુષ્ય સ્વંય જ પોતાનો ગુરુ છે. તે પ્રત્યક્ષ અને અનુમાન પ્રમાણદ્વારા પોતે જ પોતાનો ઉદ્ધાર કરવામાં સમક્ષ છે. ભાગવત્ના ૧૧મા સ્કંધના અધ્યાય ૧૭માં ભગવાન શ્રીકૃષ્ણે ઉદ્ભવજીને ઉદ્દેશીને શ્લોક ૨૬થી ૩૧માં ગુરુ-શિષ્ય વિષે પ્રેરણાદાયી વિચારો રજૂ કર્યા છે. શ્રી કૃષ્ણ ભગવાન પણ ગુરુને પોતાનું જ સ્વરૂપ ગણતા. વળી વર્ણન છે કે ગુરુદેવની સમક્ષ ભિક્ષામાં મળેલું તમામ મૂકીને પછીથી જ શિષ્યે તેનો ઉપયોગ કરવો. ગુરુની સાથે જવાનું હોય ત્યારે તેમની ચરણ સેવા કરવી. તેમની આજ્ઞામાં રહેવું. ગુરુકુળમાં નિવાસ કરવો, બ્રહ્મચર્યનું પાલન કરવું વિશેષ સ્વાધ્યાય માટે ગુરુઋણ ચુકવવા દેહ ગુરુને સમર્પિત કરી દેવો.

શ્રીમદ્ ભગવદ્ગીતામાં પણ શ્રી કૃષ્ણ ભગવાન પોતાના શિષ્ય અર્જુનને ગુરુના મહિમા વિશે પ્રેરણાદાયી વાત કરે છે. અધ્યાય ૪, શ્લોક ૨માં શ્રી કૃષ્ણ મહાપ્રભુ કહે છે કે ‘ગુરુ-શિષ્ય પરંપરાથી પ્રાપ્ત થયેલા આ પરમજ્ઞાનને સાધુચરિત રાજાઓ જાણતા હતા. પછીથી લાંબો સમય પસાર



થયા છતાં પરંપરા તુટવા લાગી અને આ પરમ જ્ઞાન સમયના વહેણમાં ભૂસાઈ ગયું.’ વળી અધ્યાય ૪, શ્લોક ૩૪માં કહ્યું છે કે સદ્ગુરુનું શરણુ લઈ તેમને દંડવત પ્રણામ કરી નમ્રતાપૂર્વક સવાલો પુછી તેમની સેવા કરી તેમની પાસેથી સત્યને જાણવું. અથગર્ભગીતામાં પણ શ્રી કૃષ્ણ કહે છે કે ‘ગુરુથી મળેલા જ્ઞાનનું ચિંતવન કરવાથી કરેલા કર્મોના નાશ થાય છે. સંકલ્પો નાશ થવાથી પુનઃ જન્મ આવતો નથી.’

મહાત્મા વિદુરજીએ વિદુરનીતિના અધ્યાય ૩, શ્લોક ૭૧માં કહ્યું છે કે ‘ગુરુ જિતેન્દ્રિયોના શાસક છે, રાજા દુરાત્માઓના શાસક છે. યમરાજ, સૂર્યપુત્ર ગુપ્ત પાપીઓના શાસક છે.’ અધ્યાય ૭, શ્લોક ૩૮માં વર્ણન છે કે ‘બૃહસ્પતિ’ જેવાને પણ શાસ્ત્રના અધ્યયન સિવાય અથવા વૃદ્ધોની સેવા કર્યા સિવાય ધર્મ તથા અર્થનું જ્ઞાન પ્રાપ્ત થતું નથી. યાજ્ઞવલ્કય સ્મૃતિમાં પણ દર્શાવ્યું છે કે ‘વેદાધ્યયન અથવા વ્રતોને સમાપ્ત કરી અથવા તો તે બંનેના પારને પામી ગુરુને યથાશક્તિ દક્ષીણા આપી તેમની આજ્ઞાથી સ્નાન કરવાનું સૂચવ્યું છે.’ વળી પ્રકરણ ૮, શ્લોક ૨૧૬માં વર્ણન છે કે દેવતા અને અતિથિની પૂજા અને સત્કાર માટે માતા, પિતા, ગુરુ અને પુત્રાદિક આશ્રિતો માટે તથા પોતાની આજીવિકા માટે સર્વ પાસેથી દાન લેવું. સદ્ગુરુની સેવા સિવાય વ્યક્તિમાં સુપાત્રતા આવતી નથી અને સુપાત્રતા સિવાય પ્રભુના દર્શન થતા નથી.

આ અભ્યાસ લેખમાં ‘ગુરુ’ વિશે વિચારધારા રજૂ કરવાનો યત્ન કર્યો છે. ગુરુ કરવા તો કેવા કરવા? ગુરુ કરવાથી પ્રભુની પ્રાપ્તિ થાય કે નહિં? ગુરુના પ્રબોધેલા માર્ગે પ્રાર્થ જ્ઞાન થાય છે ખરૂં? સદ્ગુરુનું પૂરી નિષ્ઠાથી પૂજન, અર્ચન કરવાથી વાસ્તવિક જ્ઞાનનો મહિમા સમજાય છે ખરો? કુદરતનો ક્રમ છે કે ભક્તની તમામ રીતે કસોટી કર્યા પછીથી જ સુખ, શાંતિ પ્રદાન કરે છે.

સદ્ગુરુની પૂરી નિષ્ઠાથી તથા ભક્તિભાવથી સેવા કરવાથી વ્યક્તિનું કયારેય અહિત થતું નથી. ઘણીવાર પ્રશ્ન થાય છે કે ગુરુજી તેમજ સ્વયં ભગવાન એક સાથે દર્શન આપે તો પ્રથમ કોને નમન કે પ્રણામ કરવા? શાસ્ત્રોના અભ્યાસ પરથી આપણે પ્રથમ ગુરુને પ્રણામ કરીએ છીએ પછીથી ભગવાનને. આપણે હંમેશા યાદ રાખવું કે દેવ હોય કે દાનવ, તમામને સદ્ગુરુની આવશ્યકતા રહે છે. ગુરુ વિના સાચું જ્ઞાન મળતું નથી. શ્રી ચરનદાસજી મહારાજ કહે છે કે ‘અહંભાવથી, શ્રીસદ્ગુરુના ચરણોની સેવા કરવાથી અને શ્રી હરિની ભક્તિ કરવાથી નષ્ટ થાય છે. સાચા ગુરુઓમાં સત્ય, નીતિ, પ્રામાણિકતા, પરોપકાર, ત્યાગ, ક્ષમા જેવા વિરલ સદ્ગુણો હોય છે. શિષ્ય જો સાચી ભાવનાથી ગુરુની સેવા કરે તો ગુરુમાં રહેલા સદ્ગુણો અવશ્ય પ્રાપ્ત થાય છે.’ સાચા સદ્ગુરુને શોધીને તેમનું શરણ સ્વીકારી પૂરા ભાવથી તેમની સેવા કરવી જોઈએ. જો સાચા ગુરુ ન મળે તો વ્યક્તિનું અધઃપતન થયા સિવાય રહેતું નથી.

સંત કબીરદાસજીએ કહ્યું છે કે

‘ગુરુ લોભી શિષ્ય લાલચી, દોનો ખેલે દાવ

દોનો બૂઝૌ બાપૂ રે, ચઢિ પત્થરકી નાવ.’

એટલે કે આવા ગુરુ, શિષ્યો પત્થરની નાવમાં બેસે છતાં ડૂબી મરે છે. ઘણા લોકો આતિથ્યની મોટી મોટી વાતો કરે છે પરંતુ આંગણે આવેલ યાચકને ચપટી લોટ કે અનાજ સુધ્ધા આપતા નથી અને બૂરી રીતે ધુત્કારી નાંખે છે.

પૂ. જલારામબાપાના માનવંતા ગુરુ ભોજલરામજી હતા. ગુરુ પ્રત્યે જલાબાપાને પારાવાર પ્રેમ હતો. કારણ કે સાચા માર્ગે દોરી જનાર તેઓ સાચા સદ્ગુરુ હતા. જલાબાપા તથા વીરબાઈ બંને

પતિ-પત્નિની સમાજ સેવા ગુરુકૃપાથી ગજબની હતી. દુઃખીજનોનાં દુઃખો જોઈ શકતા નહિ, તુરત જ દોડી જઈને તન અને મનથી સેવા કરવાનું ચૂકતા નહિ. દીન-દુઃખીજનોના બેલી અને આંધળાની લાકડી હતા. આ ઓલિયા અવતારી પુરુષે ઠેક ઠેકાણે પરચા પૂરીને અનેકને સુખીયા કર્યા છે અને આજે પણ કરી રહ્યા છે. તેમનો ભંડાર તમામને માટે ખુલ્લો રહે છે.

શિકાગો નગરની પ્રજા સદ્ભાગી છે. આપણા જલારામબાપાના મંદિરમાં બાપા હાજરા હજુર છે. આધિ, વ્યાધિ અને ઉપાધિમાં જલાબાપાના માત્ર દર્શન કરવાથી અનેક પ્રકારના કષ્ટોનું નિવારણ થાય છે. આપણા સદ્ભાગ્યે મૂર્તિ પ્રાણ-પ્રતિષ્ઠા મહોત્સવ જૂલાઈ દ્વિતી જૂલાઈ ૮, ૨૦૧૬ ના દિવસો દરમ્યાન ધામધૂમથી ઉજવાશે માટે પ્રમુખશ્રી તથા ચેરમેનશ્રી તથા વ્યવસ્થાપકોની નમ્ર વિનંતીને માન આપી આ કલ્યાણકારી કાર્યમાં યથાશક્તિ ફાળો નોંધાવી જીવનને ધન્ય બનાવવાની આ સુવર્ણ તકનો લાભ લેવાનું ચૂકવું જોઈએ નહિ. આ ભવસાગરમાં નાની મોટી સેવા જે આપણાથી થઈ શકે તે રીતે સત્વરે નોંધાવવી અતિ આવશ્યક છે.

SHRI RAM NAVAMI FESTIVAL

Recently we celebrated Shri Ram Navami (Birth Date of Lord Ram) so we thought we share more details about the festival.

The birth of Shri Ram is celebrated on the auspicious day when Punar Pusya star and Shukla paksha Navami thithi get together in the month of Chaitra (March - April). This auspicious and holy day is celebrated as "Shri Ram Navami" by Hindus all over the world.

Cruel king Ravana oppressed all devas and human beings. Deva prayed to Lord Maha Vishnu for his help. Maha Vishnu assured to help and told them, "Do not worry. I will be born as the eldest son to King Dasharatha of Ayodhya. In that human avatar, I will destroy cruel king Ravana and his army of demons and save you all."

As the result of King Dasaratha's 'Putra kameshdi Yagna' performed in his palace by sage Rishyasringa, he got four sons. The eldest of the four was Shri Ram. Day of his human avatar on this earth is celebrated as "Shri Ram Navami."

In North India, Ram Navami festival is celebrated continuously for eight days. In South India, devotees celebrate this festival for ten days. During the nine days prior to the Ram Navami day, elders in the family read chapters from 'Shri Ramyana' to the family members. On the tenth day, they complete the reading and go on to celebrate the birthday ceremony of Shri Ram. (Shri Ramyana is a great Hindu religious epic. It contains the sweet and divine story of Shri Ram along with a lot of moral ideas for growing children.)

On the Ram Navami day, devotees wake up very early and purify themselves by bathing. Then they cleanse the pooja room and decorate it. They decorate the picture or statue depicting the crowning of Shri Ram ("Shri Ram Pattaabishekam") with flowers and offer sweets and food items. The family then join together in chanting, praying and singing devotional songs in praise of Shri Ram. When we chant Shri Ram's holy name without any interruption on that holy Ram Navami day, it is true that Shri Ram's

blessings will be upon our homes and the home will prosper with good deeds and wealth.

Buttermilk is the most preferred offering on Ram Navami. While he was staying with Sage Vishvamitra in the forest and while he was living in the forest for 14 years, Shri Ram drank buttermilk to quench his thirst. In significant to this event, buttermilk is offered on Ram Navami day as offering and prasad. Along with buttermilk devotees bring home-cooked sweet and snacks to offer to Shri Ram. It is also called "Annakut" offering.

Wherever Shri Ram Navami festival is celebrated with true love and devotion, Shri Hanuman attends that place and sit among the devotees to join in chanting of Shri Ram's sweet name. Therefore, on that holy day, it is best to worship Shri Ram, Shri Hanuman and furthermore worship our elders too to receive their blessings.

" Shri Ram Rame Rameti Rame Rame Manorame /
Sahashtra Name tamtulyam Ram nama varaanane //"

જલારામ કૃપા

(જગ્યાના અભાવે આપનો પરચો આ અંકમાં છાપી ન શક્યા હોઈએ અથવા પરચાની ભાષામાં યોગ્ય લાગતો થોડો ફેરફાર કરવામાં આવેલ હોય તો ક્ષમા કરશો)

૧. મારા દિયરની કીડનીમાં પથરી થઈ હતી. તો મેં જલારામબાપાનો પરચો છપાવવાની બાધા રાખી હતી તો બાપાની દયાથી તેમનું પથરીનું ઓપરેશન સારી રીતે થઈ ગયું છે. તેમને કાઈ તકલીફ પડી નથી.

૨. પૂ. જલારામબાપાની કૃપા અપરંપાર છે. પૂ. જલારામબાપાને કોટિ કોટિ વંદન. મારુ બી.પી. હાઈ રહેતુ હતુ. એક મહિનાથી બાપાની બાધા રાખવાથી હવે બીલકુલ નોર્મલ થઈ ગયું છે. બાપા સૌનું ભલુ કરે. આ પરચો છાપી મને ઋણમુક્ત કરશો.

૩. પૂ. શ્રી જલારામબાપા તથા પૂ. સાંઈબાબાને મારા લાખ લાખ પ્રણામ. મને પૂ. બાપા તથા પૂ. સાંઈબાબા ઉપર ખૂબ જ શ્રદ્ધા છે. મારા દરેક કામમાં હું પૂ. બાપાને અને પૂ. બાબાને યાદ કરૂં છું. તે મારા પરિવારના બધા કામ પાર પાડે છે. મને આંખમાં બહુ દુઃખાવો થતો હતો. મારા બધા રીપોર્ટ નોર્મલ આવે તે માટે મેં માનતા રાખી હતી. પૂ. બાપા અને પૂ. બાબાની કૃપાથી બધા રીપોર્ટ નોર્મલ આવ્યા છે. આ સાથે યથાશક્તિ ભેટ મોકલાવી છે તે સ્વીકારશો અને પરચો છાપી ઋણમુક્ત કરશો. આ પછીના મારા દરેક કામમાં સફળતા મળે એવી પૂ. બાપાને અને પૂ. બાબાને મારી પ્રાર્થના. પૂ. બાપા, જાણે અજાણે અમારાથી કોઈ ભૂલ થઈ ગઈ હોય તો માફ કરજો.

૪. પૂ. બાપાની કૃપાથી અમારા બધા જ કામો સફળ થયા છે. પૂ. બાપા ઉપર અમને અતૂટ શ્રદ્ધા અને વિશ્વાસ છે. મારે ઈન્ડિયામાં મારી દિકરીની સગાઈ માટે જવાનું હતુ. તે પહેલા મારી તબીયત બગડી હતી અને મને નર્વસતા જેવું લાગતુ. મારા સસરાની તબીયત પણ સારી રહેતી નહોતી. પૂ. બાપાને અંતરથી પ્રાર્થના કરી કે મારી દિકરીની સગાઈ ઈન્ડિયામાં સારી રીતે થઈ જાય અને મારી તબીયત સારી રહે અને અમો સારી રીતે અમેરીકા પાછા આવી જઈએ તો હું શીકાગોમાં પૂ. બાપાના મંદિરમાં દર્શન કરવા આવીશ અને યથાશક્તિ ભેટ મૂકીશ. પૂ. બાપાએ મારી પ્રાર્થના સાંભળી અને અમે સુખરૂપે પાછા આવી ગયા. અમે મંદિરે પૂ. બાપાના દર્શન કરી અમારી માનતા પૂરી કરી છે. પૂ. બાપાના ઉપકાર કદી ના ભૂલાય. પૂ. બાપાને

મારા કોટિ કોટિ વંદન.

૫. પૂ. જલારામબાપા ખૂબ દયાળુ છે. પૂ. બાપાની કૃપાથી મારા બધા જ કાર્યોમાં સફળતા મળે છે. મારી મમ્મીને બ્રેસ્ટની સર્જરી કરવાની હતી. અમારા ફેમીલીમાં બધાને ટેન્શન હતુ કારણ કે તેમની ઉંમર ૮૦ વર્ષની હતી. મેં પૂ. બાપાને યાદ કર્યા કે મારી મમ્મીની સર્જરી સારી રીતે પતી જશે અને ફરી પાછા નોર્મલ થઈ જશે તો હું બાપાના નામનો પરચો છપાવીશ. હાલમાં તેમને ઘણું જ સારું છે. અત્યારે પહેલાના જેવા હરતા ફરતા થઈ ગયા છે. આ બધુ પૂ. બાપાની કૃપાથી થયુ છે. આ પરચો છાપી અમારા ફેમીલીને ઋણમુક્ત કરશો. પૂ. બાપાને મારા કોટિ કોટિ વંદન.

૬. મારા માતૃશ્રીને જાન્યુઆરી મહિનામાં પ્રોસ્ટેટનો ટેસ્ટ કરાવ્યો. મેં પૂ. જલાબાપા તથા પૂ. સાંઈબાબાને પ્રાર્થના કરીને મારા માતૃશ્રીનો રીપોર્ટ નોર્મલ આવે તો જલારામ દર્પણમાં પરચો છપાવીશ એવી માનતા માની હતી. પૂ. જલાબાપા અને પૂ. સાંઈબાબાની કૃપાથી રીપોર્ટ નોર્મલ આવ્યા

૫. પૂ. જલારામબાપા ખૂબ દયાળુ છે. પૂ. બાપાની કૃપાથી મારા બધા જ કાર્યોમાં સફળતા મળે છે. મારી મમ્મીને બ્રેસ્ટની સર્જરી કરવાની હતી. અમારા ફેમીલીમાં બધાને ટેન્શન હતુ કારણ કે તેમની ઉંમર ૮૦ વર્ષની હતી. મેં પૂ. બાપાને યાદ કર્યા કે મારી મમ્મીની સર્જરી સારી રીતે પતી જશે અને ફરી પાછા નોર્મલ થઈ જશે તો હું બાપાના નામનો પરચો છપાવીશ. હાલમાં તેમને ઘણું જ સારું છે. અત્યારે પહેલાના જેવા હરતા ફરતા થઈ ગયા છે. આ બધુ પૂ. બાપાની કૃપાથી થયુ છે. આ પરચો છાપી અમારા ફેમીલીને ઋણમુક્ત કરશો. પૂ. બાપાને મારા કોટિ કોટિ વંદન.

૬. મારા માતૃશ્રીને જાન્યુઆરી મહિનામાં પ્રોસ્ટેટનો ટેસ્ટ કરાવ્યો. મેં પૂ. જલાબાપા તથા પૂ. સાંઈબાબાને પ્રાર્થના કરીને મારા માતૃશ્રીનો રીપોર્ટ નોર્મલ આવે તો જલારામ દર્પણમાં પરચો છપાવીશ એવી માનતા માની હતી. પૂ. જલાબાપા અને પૂ. સાંઈબાબાની કૃપાથી રીપોર્ટ નોર્મલ આવ્યા છે. પૂ. જલાબાપા અને પૂ. સાંઈબાબાની કૃપા અપરંપાર છે. આ પરચો છાપીને મને માનતામાંથી ઋણમુક્ત કરશો.

૭. પૂ. સંત શિરોમણી શ્રી જલારામબાપા અને પૂ. વીરબાઈમાતાના ચરણોમાં મારા કોટિ કોટિ વંદન. પૂ. બાપાએ મારી દરેક મનોકામના પૂર્ણ કરી છે. મને છાતીનું કેન્સર હતુ અને મારે ઓપરેશન કરવાનું હતુ. મેં પૂ. બાપાને યાદ કર્યા કે ઓપરેશન સારી રીતે પતી જશે અને મને સારુ થઈ જશે તો હું પૂ. બાપાના નામનો પરચો છપાવીશ અને યથાશક્તિ ભેટ મૂકીશ. અત્યારે મને ઘણુ જ સારુ છે. પૂ. બાપાના ચરણોમાં કોટિ કોટિ વંદન. આ પરચો છાપીને ઋણમુક્ત કરશો.

૮. હું જ્યાં જોબ કરતી હતી ત્યાં મને એક દિવસ એકદમ પગમાં દુઃખાવો થવા લાગ્યો. મેં પૂ. જલારામબાપા અને પૂ. સાંઈબાબાને પ્રાર્થના કરી કે જલાબાપા હાજર થાવ અને પગમાં દુઃખાવો દૂર કરો અને બાપાએ મારી અરજી સાંભળી અને પગનો દુઃખાવો મટી ગયો છે. મેં પરચો છપાવવાની બાધા રાખી હતી તો પરચો છાપીને મને માનતામાંથી ઋણમુક્ત કરશો અને યથાશક્તિ ભેટનો સ્વીકાર કરશો.

૯. પૂ. જલારામબાપાની કૃપાથી હું આજે સીટીઝન થઈ ગઈ છુ. મેં મનમાં સંકલ્પ કર્યો હતો કે બાપા તમે મને યાદશક્તિ આપો અને મને યાદ રહે. મને બહુ યાદ રહેતુ નથી પણ બાપાએ ખૂબ જ મદદ કરી અને મને ઘણુ બધુ યાદ રહ્યુ અને પાસ થઈ. પૂ. બાપાને મારા કોટિ કોટિ વંદન. મને પૂરી શ્રધ્ધા થઈ ગઈ છે અને બાપા તો એટલા દયાળુ છે કે એમનો મહિમા ગાયે પાર નહી આવે. આ પરચો છાપીને ઋણમુક્ત કરશો.

૧૦. પૂ. જલારામબાપાના ચરણોમાં અમારા કોટિ કોટિ પ્રણામ. જલારામબાપાની કૃપાથી અમારા બધા કામ પાર પડયા છે. આ પરચો છાપીને મને માનતામાંથી ઋણમુક્ત કરશો અને યથાશક્તિ ભેટનો સ્વીકાર કરશો.

૧૧. મારા માતૃશ્રી છેલ્લા ત્રણ-ચાર દિવસથી કનકયુસ રહેતા હતા. હું ખૂબ જ ચિંતામાં પડી ગઈ. મેં પૂ. જલાબાપા અને પૂ. સાંઈબાબાને યાદ કરી મારા માતૃશ્રીને સારૂ થઈ જશે તો હું જલારામ દર્પણમાં પરચો છપાવીશ તેવી માનતા માની. ખરેખર એક જ રાત્રી પસાર થઈ અને મારા માતૃશ્રીને ખૂબ જ સરસ થઈ ગયું. પૂ. બાપા અને પૂ. બાબાની કૃપા અપરંપાર છે. આ પરચો છાપીને મને માનતામાંથી ઋણમુક્ત કરશો.

૧૨. પૂ. જલારામબાપાના ચરણોમાં અમારા કોટિ કોટિ વંદન. મારા પતિ પર આવેલી મુશ્કેલી બાપાની અસીમ કૃપાથી દૂર થઈ ગઈ છે. આ પરચો છાપીને મને માનતામાંથી ઋણમુક્ત કરશો અને યથાશક્તિ ભેટનો સ્વીકાર કરશો.

૧૩. પૂ. જલારામબાપાના ચરણોમાં અમારા પરિવાર તરફથી કોટિ કોટિ વંદન. બાપાની કૃપા અપરંપાર છે. મારા પતિ પર શારીરિક મુશ્કેલી આવી હતી. મેં માનતા માની હતી કે મારા પતિને આવેલી મુશ્કેલી દૂર થઈ જાય તો હું પરચો છપાવીશ. બાપાએ મારી પ્રાર્થના સાંભળી અને મારા પતિ પર કૃપા કરી અને હવે તેમને સારુ થઈ ગયું છે. આ પરચો છાપીને મને ઋણમુક્ત કરશો અને યથાશક્તિ ભેટનો સ્વીકાર કરશો.

૧૪. મને ઘણા દિવસથી છાતીમાં દુઃખાવો રહેતો હતો. બાપાની બાધા રાખી અને મારો દુઃખાવો મટી ગયો. બાપા તમારો ખૂબ જ આભાર. તમારા આશીર્વાદ હંમેશા અમારી ઉપર રાખજો.

૧૫. પૂ. શ્રી જલારામબાપાને કોટિ કોટિ વંદન. ૨૦૧૫માં મારી ગાડીની બ્રેક એક દિવસ સાંજના ૭:૧૫ના સમયે એકદમ ફેઈલ થઈ ગઈ હતી. તે સમયે મારે શું કરવું એ સમજ પડતી ન હતી. સામે ટ્રાફિક પણ રેડ લાઈટ હોવાથી ઉભો હતો. મેં તુરત જ પૂ. બાપાને મનોમન યાદ કરવાનું ચાલુ કર્યું. મારી ગાડી આગળ અને આગળ વધતી જતી હતી જેથી મારે માટે કોઈ ચાન્સ ન હતો કે મારી ગાડી ઉભી રહી શકે જેથી હું ચાર રસ્તા આગળ કે જ્યાં રેડ લાઈટ હોય છે ત્યાંથી બાજુની ગાડીને અથડાઈ અને આગળ ચાલી ગઈ પછી તુરત જ પૂ. બાપાએ મારી બુધ્ધિ દોડાવીને રાઈટ હેન્ડ સાઈડ પર જે સ્ટ્રીટ આવતી હતી તેમાં દોડાવી અને અંદર જતા મેં મારી ગાડીની ચાવીથી ગાડી બંધ કરી દીધી. આથી તુરત જ મારી ગાડી બંધ થઈ ગઈ અને ઉભી રહી ગઈ.

પૂ. બાપાએ મને મોટા એકસીડેન્ટથી બચાવી લીધો અને હેમખેમ હું ઘેર પહોંચ્યો. પૂ. બાપાએ જ મને બચાવી લીધો. આ ખરેખર ચમત્કાર જ કહેવાય. મારા તેમજ મારા પરિવાર તરફથી પૂ. બાપાને કોટિ કોટિ વંદન. આ પરચો છાપીને મને ઋણમુક્ત કરશો.

૧૬. પૂ. બાપાની કૃપા અપરંપાર છે. મારા જીવનની સુખની કે દુઃખની પળોમાં હું એમનું સ્મરણ કરૂ છું અને મારી બધી જ અગવડો બાપા દૂર કરે છે. મને ખૂબ જ ખાંસી રહેતી હતી અને પૂ. બાપાની બાધા માની અને તે દિવસથી મને સારુ થવા લાગ્યું છે. મારી દિકરીને ૧૦ વર્ષે બાપાની કૃપાથી દિકરો છે. આ ઉપરાંત મારા ભાણાને વીસા પણ મળી ગયા છે.

૧૭. મને મારી જોબ ઉપર મારા મેનેજરે ત્રણ દિવસની અંદર કામ બરાબર ના કરુ તો જોબમાંથી કાઢી મુકવાનું કહ્યું હતું. મેં જલારામબાપાને પ્રાર્થના કરી અને પરચો છપાવવાની બાધા રાખી તે પછી પૂ.

જલારામબાપાની અસીમ કૃપાથી ચોથા દિવસે મારા મેનેજરે મને કહ્યું કે તું બરાબર કામ કરે છે એટલે તારે જોબ ચાલુ રાખવાની છે.

૧૮. મારી જોબમાં મારે ખૂબ જ હાર્ડ કામ કરવું પડતું હતું તેથી મને મારા પગમાં સખત દુઃખાવો થતો હતો અને મારથી ચાલી શકાતું નહોતું. મેં પૂ. બાપાની માનતા રાખી અને મને સારું થઈ જશે તો બાપાનો હું પરચો છપાવીશ. બાપાને યાદ કરતાની સાથે જ બીજા દિવસે મને સારું થઈ ગયું. આજે જલારામબાપાનો પરમ વિશ્વાસ અને શ્રદ્ધા રાખવાથી બાપાએ મારા બધા કામ પાર પાડ્યા છે.

૧૯. પૂ. શ્રી જલારામબાપાને મારા કોટિ કોટિ પ્રણામ. પૂ. બાપાની કૃપાથી મારા ઘણા બધા મોટા કામ પાર પડ્યા છે. પૂ. બાપામાં મને નાનપણથી જ ઘણી શ્રદ્ધા છે. પૂ. બાપાને વિનંતી કરું છું કે મારા બે પુત્રોના અભ્યાસ અને જોબ માટે ખુબ જ ચિંતા થયા કરે છે. ખાસ કરીને મારા મોટા પુત્રનું ભણવાનું પુરું થાય અને જોબ મળે તે માટે ચિંતા થયા કરે છે. માટે બાપાને વિનંતી છે કે મારી ચિંતા દૂર થાય અને પુત્રને સાચો માર્ગ અને દિશા બતાવશો અને હિંમત આપશો. આ સાથે યથાશક્તિ ભેટ મોકલું છું તો તેનો પ્રેમથી સ્વીકાર કરશો.

૨૦. શ્રી જલારામબાપા ઉપર અખુટ શ્રદ્ધા છે. જયારે મારા દિકરાની વાઈફને ડીલીવરી આવવાની હતી, ત્યારે બાળક માટે થોડા કોમ્પ્લીકેશન હતા. મેં જલારામબાપાનો પરચો છપાવવાની બાધા રાખી હતી કે બાળકને બધું જ નોર્મલ હશે તો પૂ. બાપાનો પરચો છપાવીશ. ડીલીવરી સરસ રીતે પતી ગઈ અને બાળક પણ નોર્મલ છે. પૂ. જલારામબાપા આવી અસીમ કૃપા સર્વે માટે રાખે. બાપા આ બાંધામાંથી મને મુક્ત કરશો અને આ સાથે ભેટ મોકલાવું છું તે સ્વીકારશો.

૨૧. પૂ. જલારામબાપાના ચરણોમાં પ્રણામ. મારા પુત્ર મિતલને ઘણા પ્રયત્નો કરવા છતાં સારી યોગ્ય નોકરી મળતી ન હતી. મેં શ્રદ્ધાથી પૂ. બાપાના ચરણોમાં પ્રાર્થના કરી અને પરચો છપાવવાની માનતા રાખી. ટૂંક સમયમાં મિતલને આઈ. ટી. ફીલ્ડમાં સરસ જોબ મળી ગઈ. જેમ અમને પૂ. જલાબાપા ફળ્યા એમ સૌને ફળજો.

૨૨. જલારામ ભગવાન તમારો આ પરચો પ્રેમથી સ્વીકારશો, મારું કામ થઈ ગયું છે. તમે મારા દરેક કામ પુરા પાડો છો. અને મને મારી સાથે હોય તેવો જ આભાસ થતો હોય છે. જલાબાપા આવી રીતે બધાની ઈચ્છા પુરી કરશો.

૨૩. પૂ. શ્રી જલારામબાપાના ચરણોમાં મારા અને પરિવારના કોટિ કોટિ વંદન. હું ઈન્ડિયાથી કેનેડા અને પછી અમેરીકા આવી પરતું મને મારા ક્ષેત્રમાં નોકરી મળતી ન હતી. મેં પૂ. બાપાની માનતા માની કે મને મારા ક્ષેત્રની નોકરી મળી જશે અને મારા પરિવારની ઈચ્છાઓ પૂર્ણ થાય એટલે યથાશક્તિ ભેટ ચઢાવીને પૂ. બાપાનો પરચો છપાવીશ. પૂ. બાપાની અસીમ કૃપાથી મને નોકરી મળી ગઈ. આ સાથે મારી યથાશક્તિ પ્રમાણે ભેટ મોકલાવી છે. તો તેનો સ્વીકાર કરી અને પરચો છાપી મને ઋણમુક્ત કરશો. જેવી રીતે અમારા પરિવાર ઉપર આપની કૃપા વરસાવી તેવી જ રીતે સર્વે લકતજનો ઉપર આપની મહેર કરજો.

૨૪. પૂ. જલાબાપા અને પૂ. સાંઈબાબાની કૃપાથી મારા બધા કામ સરળતાથી થઈ ગયા છે. જેવા કે ઘર ભાડે આપવાનું, બેબીની ડીલીવરી, સગાનો જોબનો પ્રોબ્લેમ વગેરે... આપની આવી જ કૃપા રહે એવી પ્રાર્થના.

૨૫. પૂ. જલાબાપા અને પૂ. સાંઈબાબાને યાદ કરવાથી ઘણા કઠીન કાર્યોમાં રાહત મળે છે. મારા મોટા બેનથી જોબમાં આઈ પેડ કયાંક મુકાઈ ગયું હતું. મેં પૂ. જલારામબાપાને અરજ કરી અને બીજે દિવસે

સવારે આઈ પેડ મળી આવ્યું. મારા પગનો દુઃખાવો પણ મટી ગયો.

૨૬. શ્રી જલારામબાપાની અસીમ કૃપા હંમેશા ભક્તો ઉપર હોય છે. અમે પૂ. બાપાની બાધા રાખી હતી અને મારા બધા ટેસ્ટ નોર્મલ આવ્યા છે. અમે પૂ. બાપાના પરમ ભક્ત છીએ. પૂ. બાપા હંમેશા ભક્તોની સાથે જ હોય છે. આ પરચો છાપી અમારી માનતા પૂરી કરશે.

૨૭. પૂ. જલારામબાપાની કૃપાથી સર્વેની મનોકામના પૂર્ણ થાય. પૂ. જલારામબાપાને મે જ્યારે પણ સહાય માટે પોકાર્યા ત્યારે પૂ. બાપાએ મારી સહાય કરી છે. મારી દીકરીનો દીકરો બિમાર થઈ ગયો હતો, મારા એક સંબંધીને કેન્સર થયું હતું, મારા દિયરને ત્યાં બાળકો ન હતા આથી મેં પૂ. બાપાની માનતા માની હતી. પૂ. બાપાની કૃપાથી બધું સારું થઈ ગયું. બાપા તમારો જય જયકાર હો અને સદાય અમારી સહાય કરજો એ જ વિનંતી. આ સાથે ભેટ મોકલાવી છે તે સ્વીકારશો.

૨૮. પૂ. જલારામબાપાની અસીમ કૃપાથી મેં પરચો છપાવવાની માનતા રાખી હતી. પૂ. બાપાએ એવી કૃપા કરી કે ઘણી તકલીફો આવવા છતાં, જે માની ન શકાય તેવી રીતે સુંદર રીતે મારા જમાઈનું કામ પતાવી આવ્યું. હું પૂ. બાપાને પ્રાર્થના કરૂં કે હે બાપા બધાની મનોકામના પૂર્ણ કરો અને સૌનું ભલું કરો.

૨૯. પૂ. બાપા સૌ દુઃખોની એક જ માત્ર ચાવી સમાન તેમજ ભવસાગરમાં ડોલી રહેલી નૈયાનો એક માત્ર આધાર સમાન છે. પૂ. બાપાએ મને મોટા દુઃખમાંથી ઊગારી અને બધા રીપોર્ટ નોર્મલ કર્યા. મારા દીકરાને ધંધામાં સફળતા, વહુને છાતીનું ઇન્ડેક્શન સારું કર્યું, દીકરીનો પગનો દુઃખાવો પણ સારો કર્યો. આ પૂ. બાપાએ પોતાની કૃપા આશિષ જેમ અમારા પરિવાર ઉપર વરસાવ્યા તેમ હંમેશા સૌના ઉપર આપની કૃપા-આશિષ વરસતી રહે. આ સાથે સપ્રેમ મોકલાવેલી ભેટનો સ્વીકાર કરી માનેલી માનતાથી મુક્ત કરશો.

૩૦. પૂ. બાપા સૌના તારણહાર, દુઃખોને દૂર કરનાર અને હંમેશા કૃપાનો વરસાદ વરસાવનાર છે. પૂ. બાપાની અસીમ કૃપાથી મારા મમ્મી પર સ્વાસ્થ્યને લઈને આવેલો તલવાર રૂપી ઘા સોયથી તરી ગયો. જેમ પૂ. બાપાએ પોતાની અમી નજર અમારા પર વરસાવી તેમ સૌ ભક્તો પર પૂ. બાપાની અમી દ્રષ્ટિ બની રહે. આ પરચો છાપી અને મોકલાવેલી ભેટનો સ્વીકાર કરી અમારી માનતા પૂરી કરશો.

૩૧. જલારામબાપાનો મહિમા અપરંપાર છે. જલો સૌ ભક્તોનો રખવાળો છે. હું જ્યારે પ્રેગનેન્ટ હતી ત્યારે બાપાને પ્રાર્થના કરી હતી કે મારી ડીલીવરી સારી રીતે થઈ જાય અને મારું આવનાર બાળક તંદુરસ્ત રહે અને મેં બાપાનો પરચો છપાવવાની માનતા રાખી હતી. આજે મારો દીકરો એક વર્ષનો થઈ ગયો. બાપાની કૃપાથી બધું સારી રીતે પાર પડ્યું. જ્યારે પણ અમારા પર કોઈ મુસીબત આવે ત્યારે બાપાને પ્રાર્થના કરવાથી હંમેશા મુસીબતનું સોલ્યુશન થઈ જાય છે. જલારામબાપાને મારા કોટી કોટી વંદન અને પ્રાર્થના કે હંમેશા તમારા ભક્તો પર તમારા આશીર્વાદ બનાવી રાખજો.

૩૨. પરમ પૂ. માતા વીરબાઈ તથા પૂ. જલારામબાપાના ચરણોમાં કોટી કોટી વંદન. પૂ. બાપા હરેક મુશ્કેલીમાં મદદ કરતા રહેલા છે. પૂ. બાપા ઉપર ખૂબ જ વિશ્વાસ અને શ્રદ્ધા છે. હું ડીપ્રેશનમાં આવી હતી. મેં પૂ. બાપાને અંતરથી પ્રાર્થના કરી કે મારું ડીપ્રેશન દૂર કરો. મારે ગુરુવારના વ્રતની ત્રણ ચોપડી વહેંચવાની અને ખાલી ખીચડી ખાવાની અને જલારામ મંદિર જઈ નાળીયેર વધાવી પૂ. બાપાના દર્શન કરવા જવું. આ પરચો છપાવી યથાશક્તિ ભેટ મૂકીશ. પૂ. બાપાએ મને સાક્ષાત પરચો પૂર્યો. પૂ. બાપાના ઉપકાર કોઈ જીંદગીભર ન ભુલાય. પૂ. બાપાને પ્રાર્થના કરું છું કે હરઘડી તમારું નામ મારા હોત ઉપર રહે.

૩૩. પૂ. જલારામબાપાની અસીમ કૃપાથી મારી દીકરી ને ડીપોલ યુનીવર્સિટીમાં માસ્ટર ઇન

કમ્પ્યુટર માં એડમીશન મળી ગયું છે. બી.એસ.સી માં બેચલર કર્યા પછી સારો જીપીએ ન આવવાથી ચિંતા થતી હતી કે માસ્ટરમાં એડમીશન નહીં મળે. બાપાની માનતા માની હતી કે જો એડમીશન મળી જશે તો પ ગુરૂવાર ભરીશ. પરંતુ મનથી લખાવું હતું. બાપાએ મારી માનતા પૂરી કરી છે. જલાબાપાની કૃપાથી મારી ચિંતા દૂર થઈ ગઈ છે. બાપાની કૃપા બદલ ખૂબ ખૂબ આભાર. સંકટ સમયમાં હંમેશા સાથ આપનાર અને અનેક વિઘ્ન દૂર કરનાર બાપાને મારા વંદન.

૩૪. મારા ભાઈની નોર્થ કેરોલીનામાં કેન્સરની સર્જરી હતી અને મેં માનતા રાખી હતી કે બધું સારી રીતે પતી ગયે પરંતુ છપાવીશ. જલારામબાપાની કૃપાથી સર્જરી સારી રીતે પતી ગયેલ છે. બાપા હાજરા હજુર છે. માનતા માનીએ અને બાપા બધું કાર્ય પાર પાડે છે.

૩૫. પૂ. બાપાને અમારા કોટિ કોટિ પ્રણામ તથા જગત્જનની માં અંબાને લાખો લાખો વંદન. પૂ. બાપાએ તથા પૂ. માએ તો મારા પડતા બોલ ઝીલ્યા છે. મારો દિકરો ઘણી જ ખરાબ સોબતે ચડી ગયો હતો. અમે બન્ને જણ ઘણી જ ચિંતામાં હતા. અમારે શું કરવું તે રસ્તો જ સુઝતો ન હતો. મને પૂ. બાપા અને પૂ. મા ઉપર ખૂબ જ શ્રદ્ધા છે. ઘણા જ સમયથી હું વિનંતી કરતી. અમારી વિનંતી સાંભળી અને દિકરાને સાચે રસ્તે પાછો વાળ્યો છે અને હવે ઘણું સારું છે પહેલાં તેના લગ્ન થયા હતા, પરંતુ સંજોગો વસાત અમોએ ડિવોર્સ કરી દીધા છે. પરંતુ અત્યારે તે લગ્ન કરવાની ના પાડે છે. પૂ. બાપાને તથા પૂ. માને ફરીથી વિનંતી કરું છું. તેને સારી છોકરી મળે અને લગ્ન કરવાની હા પાડે તો અમે આ ઉમરે ચિંતા મુક્ત થઈએ. તેને સારી છોકરી મળે તો તેનો સંસાર સારો ચાલે અને તેનું ઘર લઈ બેસી જાય એ જ બાપાનાં ચરણોમાં પ્રાર્થના.

૩૬. શ્રદ્ધા અને વિશ્વાસ ફેરવ્યા ના ફેરવાય. એમ પૂ. જલારામબાપા ઉપર વિશ્વાસ રાખનારને બાપા ક્યારેય નિરાશ કરતા નથી. મારી ગ્રાન્ડ ડોટર અમારા ઘરે આવી જાય એનો પરંતુ માર્ત્યો હતો અને બાપાએ બધું કામ પાર પાડી દીધું. અમારી ગ્રાન્ડ ડોટર અમારા ઘરે પાછી આવી ગઈ. બીજું મારા પગમાં બહુ જ દુઃખાવો હતો તે માટે બાપાને મેં અરજ કરી અને પગમાં સારું થઈ ગયું. મેં પરંતુ છપાવવાની બાધા રાખી હતી. મારી જોબ જતી રહી હતી અને બાપાને મેં ખરા દિલથી ખૂબ જ અરજ કરી અને બાપાએ મને એક મહિનામાં સારી જોબ અપાવી દીધી. તેથી મેં પરંતુ છપાવવાની બાધા રાખી હતી અને મને સારી જોબ મળી ગઈ. બીજું મારી ડોટરને જોબનો ઇન્ટરવ્યુ કોલ હતો અને જોબ મળી જાય તો મેં પરંતુ છપાવવાની બાધા રાખી હતી અને તેને સારી જોબ મળી ગઈ અને જલારામબાપાએ મારા બધા કામ પાર પાડી દીધા અને મારા કોટી કોટી વંદન.

૩૭. અમારું ફેમીલી ઇન્ડીયા ફરવા માટે ગયેલા હતા અને બાપાની કૃપાથી અમે સારી રીતે ફરીને આવી ગયા અને કાંઈ પણ પ્રોબ્લેમ ન થયો. બાપાના આશીર્વાદ અમારા પર સદાય રહે એવી પ્રાર્થના.

૩૮. પૂ. જલારામબાપાના ચરણોમાં કોટી પ્રણામ. પૂ. જલારામબાપાની અસીમ કૃપાથી મને ફુલ ટાઈમ જોબ મળી ગઈ છે અને મારા તમામ કાર્યો એમનું સ્મરણ કરવાથી પાર પડે છે. તો આ પરંતુ છપાવી માનતા માની હતી તે પૂર્ણ કરું છું.

૩૯. પૂ. જલારામબાપાની કૃપાથી મારી બે માનતાઓ પૂર્ણ થઈ છે. મારી દિકરીઓને નવી સારી જોબ મળી ગઈ છે તેમજ મારી બે બહેન અમેરીકા ફરવા આવવા બે - બે વાર વીઝા લેવા ગયા અને વીઝા ન મળ્યા, પરંતુ બાપાની માનતા રાખ્યા પછી વીઝા મળી ગયા હતા. મારી બધી જ મનોકામના પૂર્ણ થઈ છે પરંતુ એક હજી બાકી છે તે પણ જલારામબાપા પૂર્ણ કરી આપશે તેવી બાપાને પ્રાર્થના.

૪૦. પૂ. બાપાની માનતા માનવાથી અમારા સીટીઝન થવાના પ્રથમ તબક્કો વિઘ્ન વગર પૂર્ણ

થઈ ગયો છે. આ પરચો છપાવીને હું મારી માનતા પૂરી કરું છું. બાપાને કોટિ કોટિ વંદન.

૪૧. હે જલારામબાપા આપની કૃપાથી મારા બધા જ મનમાં સંકલ્પ કરેલા કામ અને જે કાંઈ પણ મુશ્કેલી તકલીફ હતી બધું તમારો પરચો છપાવવાની માનતાથી તમને યાદ કરવાથી દૂર થઈ. આવી જ રીતે મારા બાળકો પર ને અમારા ઉપર અમી નજર રાખજો. મારા સાંઈ સદા અમારી સાથે રહેજો. જેવી અમારી સહાયતા કરી એવી સૌની કરશો.

૪૨. મારા જમાઈ, દિકરી અને ભાણાની શારીરિક અને મનની શાંતિ માટે આપને પ્રાર્થના કરું છું. તેનો સ્વીકાર કરી તેનું ફળ આપશો.

૪૩. જય જલારામ. જલારામબાપાની અસીમ કૃપા સૌ ભક્તો પર હોય છે. અમારો ધંધો વેચવા માટે મૂક્યો હતો પણ ઘણા સમયથી વેચાતો નહતો. બાપાની માનતા રાખી હતી કે પરચો છપાવીશું, આરતી કરાવીશું અને દીવો કરીશું. બાપાએ અમારી વિનંતી સ્વીકારી અને અમારો ધંધો વેચાઈ ગયો છે. બાપાનો પરચો છાપી બાધા પુરી કરશે.

૪૪. જય જલારામ. મારે સીટીઝનની પરીક્ષા હતી. પહેલાં બે વખત આપી હતી પરંતુ ફેલ થઈ હતી. આ વખતે બાપાની કૃપાથી હું પાસ થઈ ગઈ. બાપાનાં દર્શન કરીને ગઈ હતી. બાપા ઉપર મને સંપૂર્ણ વિશ્વાસ હતો કે આ વખતે પાસ થઈ જઈશ. મેં જલારામ દર્પણમાં પરચો છપાવવાની બાધા રાખી હતી, તો પરચો છાપવા વિનંતી છે. આ પરચો છાપી મને ઋણમુક્ત કરશે.

૪૫. પૂ. જલારામબાપા અને વીરબાઈમાતાના ચરણોમાં ફલોરીડાથી અમારા બધાના કોટી કોટી વંદન. પૂ. બાપાની અસીમ કૃપાથી અમારા ઘરના સર્વેની મનોકામના પૂર્ણ થઈ છે. મારા પુત્રવધુની ડીલીવરી સુખરૂપ પુરી થઈ અને મા-દીકરીની પ્રસુતી બાદ તબીયત સારી રહે તે માટે પરચો છપાવવાની માનતા માની હતી તે આ સાથે પુરી કરીએ છીએ. મારી પુત્રવધુ અને ગ્રાન્ડ ડોટરની તબીયત સારી છે. આ સાથે યથાશક્તિ ભેટ મોકલું છું. ગ્રાન્ડ ડોટર મોટી થયે સૌ માથું નમાવવા આવીશું. પૂ. જલારામબાપાની કૃપા અમારા ઉપર હંમેશા બની રહી છે અને અમારી સાથે જ છે તેવા ઘણા અનુભવ થયા છે. અમારા જેવી કૃપા સૌ ઉપર સદાય રાખે.

અમારું ફેમીલી બાપાની છત્રછાયામાં જીવન વિતાવી રહ્યું છે. બાપાની અમારા ઉપર ખૂબ જ મહેરબાની છે. થોડા દિવસ પહેલા મારી અને મારી પત્નિને હેલ્થનો પ્રોબ્લેમ આવ્યો હતો. બાપાને યાદ કરીને સહનશીલતા પૂર્વક ટાઈમ પસાર થઈ ગયો. અને અમે બન્ને હવે આનંદથી દિવસો વિતાવી રહ્યા છીએ. અમે સ્પ્રીંગફીલ્ડમાં મંદિરમાં બાપાની જન્મ જયંતિ ધામધૂમથી ઉજવીએ છીએ. મંદિરમાં બાપાની મૂર્તિ પણ પધરાવી છે. સૌને અમારા જય જલારામ.

ખુશાલભાઈ / લક્ષ્મીબેન પટેલના જય જલારામ

પૂ. જલારામબાપાને કોટિ કોટિ વંદન. જલારામબાપા ઉપર અમારા સારા પરિવારને ખૂબ જ શ્રદ્ધા છે અને જ્યારે જ્યારે મુશ્કેલી આવે ત્યારે બાપા મદદે દોડી આવ્યા છે. ઈન્ડીયામાં મારા પૂ. માતૃશ્રીની તબીયત એકદમ બગડી ગઈ હતી. તેઓ હાલ ૮૩ વર્ષના છે. તેમને ખાવાનું ટકતું નહોતું અને ઉભા પણ નહોતા રહી શકતા. બે દિવસ હોસ્પિટલમાં રહ્યા. બધા રીપોર્ટ નોર્મલ આવ્યા. આ જ બાપાનો ચમત્કાર કહો કે કૃપા કહો. બાપાની માનતા માની અને સારું થયું. આ સાથે પરચો છપાવી માનતા પૂરી કરું છું. મારી મોકલાવેલ ભેટ સ્વીકારશો.

શમીષ્ઠાબેન ઠક્કરના જય જલારામ

ૐ શ્રી જલારામ બાપાય નમઃ કરુણા નિધાન, અનંત ઉપકારી એવા પૂ. જલાબાપાના ચરણોમાં કોટિ કોટિ વંદન. હું સીટીઝનની પરીક્ષામાં પાસ થઈશ અને મારી સોનાની વીટી આંગળીમાંથી નીકળી ગઈ તેનો મને ખ્યાલ ૩ દિવસ પછી આવ્યો તે મળી જાય એટલે મેં હાજરા હજૂર પૂ. જલાબાપાને યાદ કર્યા અને મારા બન્ને કામ પૂર્ણ થાય તે માટે માનતા માની. પૂ. બાપાએ મારા કામ પૂરા કર્યા છે તો આ પરચો છાપી મને ઋણમુક્ત કરશો અને યથાશક્તિ ભેટનો સ્વીકાર કરશો.

ઘનશ્યામભાઈ પટેલના જય જલારામ

પૂ. જલારામબાપાની કૃપા અમારા પરિવાર ઉપર હંમેશા રહે છે. પૂ. બાપાની કૃપાથી અમારા કામ સફળ થયા છે. આ પરચો છાપીને મને માનતામાંથી ઋણમુક્ત કરશો અને યથાશક્તિ ભેટનો સ્વીકાર કરશો.

મીનાબેન ચટવાણીના જય જલારામ

પરમ પૂજ્ય જલારામબાપાની અસીમ કૃપાથી મારી દિકરીને તેની પસંદગીની તેના જ ફીલ્ડની નજીકના વિસ્તારમાં જોબ મળી જાય તો જલારામબાપાનો પરચો છપાવવાની માનતા માની હતી જે ફળીભૂત થઈ હોવાથી આ પરચો છાપીને મને ઋણમુક્ત કરશો.

રંજનબેનના જય જલારામ

પૂ. બાપા આપના પરચા અપરંપાર છે. આપ ભકતોના બેલી છો. મારી જોબ અચાનક છૂટી ગઈ તેથી હું બહુ નર્વસ થઈ ગયો હતો. મને યોગ્ય જોબ મળે તેવી આશા રાખી હતી અને આપનો પરચો છપાવવાની બાધા રાખી હતી. મને હાલ જોબ મળી ગઈ છે. આ ઉપરાંત મારા પિતાશ્રીને અચાનક બાયપાસ સર્જરી કરવાની હતી. તેથી પૂ. બાપાને વિનંતી કરી અને પરચો છપાવવાની બાધા રાખી. આપે તેમની સર્જરી સારી રીતે પતાવી આપી અને તેમની રીકવરી પણ સારી રીતે થઈ ગઈ છે.

હિમાંશુના જય જલારામ

પૂ. બાપા આપના પરચા અપરંપાર છે. આપ ભકતોના બેલી છો. મારી પુત્રવધુના પગમાં સોજા આવેલ હતા. ઘણા ડોક્ટરોની દવા છતાં સારૂ થતું ન હતું. પૂ. બાપાને વિનંતી કરી અને પરચો છપાવવાની બાધા રાખી અને તેને સારૂ થઈ ગયું. આ ઉપરાંત મારી બાયપાસ સર્જરી કરાવવાની હતી. મેં પૂ. બાપાનો પરચો છપાવવાની બાધા રાખી કે મારી સર્જરી બીલકુલ સારી રીતે આપ પાર પાડશો, આપે બીલકુલ સારી રીતે મારી સર્જરી પાર પાડી. મારી બાયપાસ સર્જરી પછી મને બીલકુલ ઉઘ આવતી ન હતી, તેમજ દુઃખાવો રહેતો હતો. મેં પૂ. બાપાનો પરચો છપાવવાની બાધા રાખી. પૂ. બાપાએ મારી મનોકામના સાંભળી અને મને બીલકુલ સારૂ થઈ ગયું. તેથી આ પરચો છપાવીને મારી બાધા પૂરી કરું છું.

ઘનશ્યામભાઈના જય જલારામ

જય જલારામબાપા. આપની કૃપા, દયા, ભાવ, પ્રેમ, હેતુ, સ્નેહ, વાસ્તવ્ય દ્વારા અમે સંપૂર્ણ પણે સુખી, આનંદી, તંદુરસ્ત, આર્થિક, માનસિક, શારીરિક દરેક વાતે સુખી છીએ. મેં અને મારા પૂત્રે ભેટના ચેક મોકલી આપ્યા છે. તે સ્વીકારી લેવા વિનંતી છે.

જોલીયેટથી ભગત દાસ અને મધુબેનના જય જલારામ

પૂજ્ય જલારામબાપાની અસીમ કૃપાથી અમારા બધા કામ નિર્વિઘ્ને પાર પડી જાય છે. અમારા ઉપર આ રીતે પૂ. બાપાની અસીમ કૃપા વરસતી રહે. આ સાથે ભેટ માફલાવી છે તે પૂજ્ય જલારામબાપાના ચરણાર્પિદમા પધરાવશોજી.

બાબુભાઈના જય શ્રી જલારામ



ૐ શ્રી જલારામબાપાય નમઃ. કરૂણાનિધાન, અનંત ઊપકારી એવા પૂ. જલારામબાપા. તથા પૂ. વિરબાઈમાનાં ચરણોમાં કોટિ કોટિ વંદન. પૂ. જલારામબાપાની અસીમ કૃપાથી અમારા ધારેલા કામ તથા મારી મનોકામના પૂર્ણ થઈ છે. મેં પરચો છપાવવાની માનતા રાખી હતી. તો આ પરચો છાપી મને ઋણમુક્ત કરશે. પૂ. બાપા મારા દરેક કામ કરે છે એવી જ રીતે સૌના કામ કરે તેવી મારી પ્રાર્થના.

રમીલાબેનના જય શ્રી જલારામ (શારલોટ)

મારી પુત્રીને ગળામાં ગાંઠ જેવું નીકળેલું હતું. અમો ખૂબજ ચીતામાં હતા. ડોક્ટરે સર્જરી કરવાનું જણાવ્યું એટલે વધારે ચીતા થઈ. ડોક્ટરે આપેલી તારીખ પ્રમાણે સર્જરી થઈ અને બધું સકસેસ થયું અને છેલ્લે જ્યારે ફરીથી ચેકઅપ કર્યું ત્યારે ડોક્ટરે જણાવ્યું કે બધું નોર્મલ છે, કોઈ ચીતા કરવા જેવું નથી. અમારી પૂ. જલારામબાપાની શ્રદ્ધા અને પ્રેમ પૂર્વકની પ્રાર્થનાથી બધું જ સંપૂર્ણ પાર પડી ગયું. પૂ. જલારામબાપાની શ્રદ્ધા અને પ્રેમથી અમો ચીતા મુક્ત થયા છે. આ સાથે સપ્રેમ મોકલાવેલી ભેટનો સ્વીકાર કરી અને આ પરચો છાપી અમારી માનેલી માનતાથી મુક્ત કરશે.

તારાબેન મોદીના જય જલારામ

આપની અમારા કુટુંબ પર જેવી મહેરબાની રાખતા હતા. હાલમાં રાખી રહેલ છો. હવે પછી રાખતા રહેશો. દરેક ભકતો પર અતિશય કૃપા, મહેરબાની, ભાવ, પ્રેમ, સ્નેહ, હેતુ રાખી રહ્યા છો, તેથી આપનો ઘણો આભાર. મારી વાઈફના(મધુ) ઝાડામાં થોડું લોહી આવેલું. જેથી ડોક્ટરે શરીર ચેક કરાવવા જણાવેલ. (મ્હોમાં તથા ગળામાં નળી નાખી આંતરડા ચેક કરાવવાના હતા.) અમે પૂ. બાપાને જણાવ્યું કે મારે લોહી ન આવે. અમે ડોક્ટરને જણાવ્યું કે મારે ફરીથી ઝાડા ચેક કરાવવા છે. તો ડોક્ટરે હા પાડી અને અમોએ ફરીથી ચેક કરાવ્યા. પૂ. બાપાને અમે જણાવેલ કે ઝાડામાં લોહી ન આવે તેવું કરશો. તો પૂ. બાપાએ ઝાડામાં લોહી ન આવવા દીધું. તેથી આ પરચો છાપી તથા આ સાથે મોકલાવેલ ભેટ સ્વીકારી અમારી માનતા પુરી કરીએ છીએ.

જોલીયેટથી મધુબેન તથા દાસના જય જલારામ

પૂ. બાપા આપના પરચા અપરંપાર છે. હું ઈન્ડિયા છ માસ માટે ગયો હતો. મારી જોબ નક્કી ન હતી, તેથી મેં પૂ. બાપાની માનતા રાખી. અને મને મારી જોબ ફરીથી મળી ગઈ છે. અને હું આ પરચો છપાવીને મારી માનતા પુરી કરૂં છું.

ઘનશ્યામભાઈના જય જલારામ

જય જલારામ બાપા આપના ચરણો માં કોટિ કોટિ વંદન. બાપા મારા દુર્ગુણો પ્રમાણે મને સજા ઘણી ઓછી આપે છે. તેમાંય તમો ‘સૂળીનો ઘા સોયથી ટળે’ તેમ મને મારા દુઃખોમાંથી ઊગારી લો છો. તો પ્રભુ ખૂબ ખૂબ આભાર. મારી જેમ સર્વેના દુઃખો હળવા કરવા મહેરબાની કરશોજી.

પ્રવીણભાઈના જય જલારામ

તી.ક.

આપને જો કોઈ સ્વાનુભાવ (પરચો) થયો હોય તો જરૂરથી લખીને મોકલશો.
સમય અને જગ્યાની અનુકૂળતાએ જલારામ દર્પણમાં જરૂરથી છાપવામાં આવશે.



વિશેષ નોંધ

સૌ ભક્તોને નમ્રવિનંતી કે જો આપનું સરનામું બદલાયું હોય તો આપ મંદિરની ઓફિસમાં જાણ કરશો. જેથી જૂનું સરનામું રદ કરીને નવા સરનામા પર જલારામ દર્પણ તેમજ અન્ય સમાચાર પત્રો મોકલી શકાય. આ ઉપરાંત મંદિર તરફથી ઈ-મેઇલ દ્વારા પણ આગામી ઉત્સવો તેમજ પ્રસંગોની જાણ કરવામાં આવે છે. જો આપને ઈ-મેઇલ દ્વારા સમાચાર મેળવવાની ઇચ્છા હોય તો આપ વિપુલ ઠક્કરનો ૬૩૦.૮૬૫.૮૭૮૦ અથવા ઓફિસમાં ૮૪૭.૪૮૦.૫૨૫૨ (JALA) પર સંપર્ક કરવા વિનંતી છે.

જનરલ

દરેક ઉત્સવોના ફોટા મંદિરની વેબસાઈટ ઉપર મૂકવામાં આવે છે જેની સૌ ભક્તોએ નોંધ લેવા વિનંતી છે. મંદિરમાં ચાલતી પ્રવૃત્તિઓ અથવા મંદિરને લગતા કોઈ સુધારા માટે આપને કોઈ સૂચન હોય તો મંદિરમાં એક સૂચન પેટી (સજેશન બોક્સ) મૂકવામાં આવી છે જેમાં આપ આપના સૂચનો મૂકી શકો છો. મંદિરની કમિટી યોગ્ય સૂચનો નો વિચાર વિમર્શ કરી અમલ કરશે.

ડોનેશન કેન

આપણું શ્રી જલારામ મંદિર સને ૨૦૦૮માં ખુલ્લું મુકાયું ત્યારે મંદિર માટે ભંડોળ એકત્ર કરવા ભક્તજનોની વિનંતીથી “ટીપે ટીપે સરોવર ભરાય અને આપણું શ્રી જલારામ મંદિર બંધાય” તેવા સંકલ્પથી દિવસનો એક ડૉલર ડોનેશન કેનમાં મુકી કેન ભરાયેથી મંદિરમાં પરત આપવાનું નક્કી થયેલ હતું.

આપણા મંદિરનું બાંધકામ શરૂ થયું હોવાથી આપ મંદિરથી લઈ ગયેલ ડોનેશન કેન હવે ભરાઈ ગયું હશે; તો આપની અનુકુળતાએ મંદિરે કેનમાં ભેગી થયેલ રકમ જમા કરાવવા અથવા તો મંદિરનો સંપર્ક કર્યેથી કાર્યકર્તા આપના ઘેરથી પરત લઈ જવાની વ્યવસ્થા કરશે.

આભાર સહ.

જલારામ મંદિર કમિટી

2016 Annual General Meeting / Election (2017-2018)

Annual General Meeting, Nomination and the election of new board members is scheduled on Sunday, Dec 11th. General information and the application forms for elections will be sent in a separate mail to the eligible members only. We encourage your participation and look forward to address any of your questions or suggestions. Please note, the copy of presentation and Q&A will be available in the office for review upon request. If you have any question or feedback, please contact Bakul Thakkar at (847) 951-9509.

GO Green

Let's all try to save the planet for our future generations. It only takes one individual to start a trend. If you would like to receive Jalaram Darpan via email going forward, please send an email to jalaram.mandir.il@att.net indicating such.

આપણા પર્યાવરણને અને પૃથ્વીને આપણી ભાવિ પેઢી માટે લાંબા સમય સુધી હરિયાળી રાખવા માટે આપણે સૌ પ્રયાસ કરવો જોઈએ. આપ જો આ યોજનામાં ભાગ લેવા ઇચ્છતા હો અને હવે પછીથી

જલારામ દર્પણ ઇમેઇલ દ્વારા મેળવવા આપ નીચેની ઇમેઇલ ઉપર જાણ કરો.

jalaram.mandir.il@att.net.

જલારામ દર્પણ ભેટ યોજના

આપની ભેટ બદલ શ્રી જલારામ મંદિર આપનો હાર્દિક આભાર વ્યક્ત કરે છે અને બાપાના ચરણોમાં પ્રાર્થના કરે છે કે સર્વેને તન, મન અને ધનથી સુખી કરે અને આવી સેવા કરવાની પ્રેરણા હંમેશા આપતા રહે.

➤ દિપકભાઈ ઘાયલ	\$ ૨૫.૦૦	➤ મીનાબેન ચટવાણી	\$ ૨૧.૦૦
➤ આરોહીબેન ઠક્કર	\$ ૨૦.૦૦	➤ નગીનભાઈ / લીલાવતીબેન ઠક્કર	\$ ૨૫.૦૦
➤ બાબુભાઈ / હેમલતાબેન પટેલ	\$ ૨૫૧.૦૦	➤ પરેશભાઈ / નીલાબેન બોડલીયા	\$ ૨૫.૦૦
➤ ભારતીબેન / સુરેન્દ્રકુમાર ગાંધી	\$ ૫૧.૦૦	➤ પરપોત્તમભાઈ / મધુબેન પટેલ	\$ ૧૦૦.૦૦
➤ ભાવનાબેન પટેલ	\$ ૫૦.૦૦	➤ હીરાબેન પટેલ	\$ ૧૦૫.૦૦
➤ ભીખાભાઈ / હર્ષાબેન પટેલ	\$ ૨૫.૦૦	➤ દશરથભાઈ / સુમનબેન પટેલ	\$ ૨૧.૦૦
➤ ભીખુભાઈ ગાંધી	\$ ૫૧.૦૦	➤ આર. કે. ગાંધી	\$ ૨૧.૦૦
➤ બીનાબેન ગાંધી	\$ ૧૫૨.૦૦	➤ રમણલાલ મોદી	\$ ૧૧.૦૦
➤ ભુપેન્દ્રભાઈ / નયનાબેન પટેલ	\$ ૨૫.૦૦	➤ રમેશચંદ્ર / ભારતીબેન શાહ	\$ ૫૧.૦૦
➤ ચંદ્રકાંતભાઈ / સમીષ્ઠાબેન પટેલ	\$ ૧૬.૦૦	➤ રેણુકાબેન અમીન	\$ ૧૦૧.૦૦
➤ ચંદ્રકાંતભાઈ / ઇન્દીરાબેન શાહ	\$ ૨૧૨.૦૦	➤ રૂઝલબેન પટેલ	\$ ૨૫.૦૦
➤ દીનેશભાઈ / કીર્તીકાબેન ગાંધી	\$ ૧૧.૦૦	➤ સરસ્વતીબેન સોની	\$ ૧૧.૦૦
➤ દીનેશભાઈ ગાંધી	\$ ૧૧.૦૦	➤ શારદાબેન પટેલ	\$ ૫૧.૦૦
➤ ગીરીશભાઈ / વર્ષાબેન / પીનલ સોની	\$ ૧૦૧.૦૦	➤ શમીથાબેન ઠક્કર	\$ ૨૧.૦૦
➤ હર્ષાબેન પટેલ	\$ ૧૦૧.૦૦	➤ શાંતાબેન / છોટાલાલ પટેલ	\$ ૧૦૧.૦૦
➤ હસમુખભાઈ / હસુમતીબેન ઠક્કર	\$ ૨૧.૦૦	➤ શાંતીલાલ / વીમળાબેન	\$ ૨૧.૦૦
➤ હીરાબેન પટેલ	\$ ૧૦૫.૦૦	➤ શીરીષભાઈ શાહ	\$ ૧૧.૦૦
➤ જનકભાઈ/ઉષાબેન/મીરલકુમાર પટેલ	\$ ૧૦૨.૦૦	➤ સ્મીતાબેન પટેલ	\$ ૩૫૧.૦૦
➤ જશવંતલાલ / કોકીલાબેન ઠક્કર	\$ ૨૧.૦૦	➤ તુષારભાઈ / ગુણવંતીબેન પટેલ	\$ ૧૦૨.૦૦
➤ જવાહરલાલ દવે	\$ ૫૧.૦૦	➤ તુષારભાઈ / કીરણબેન અગ્નિહોત્રી	\$ ૬૩.૦૦
➤ જયેશભાઈ / કાશ્મીરાબેન ગાંધી	\$ ૫૧.૦૦	➤ ઉર્જીબેન / સુનીલભાઈ પટેલ	\$ ૨૫.૦૦
➤ કમળાબેન પટેલ	\$ ૧૧.૦૦	➤ વલ્લભભાઈ / વીમળાબેન ધોળકીયા	\$ ૫૧.૦૦
➤ કૌશીકભાઈ મોદેરા	\$ ૫૧.૦૦	➤ વિકાસભાઈ / ઇન્દીરાબેન ગાંધી	\$ ૨૧.૦૦
➤ ખુશાલભાઈ / લક્ષ્મીબેન પટેલ	\$ ૫૧.૦૦	➤ વિમલભાઈ / વીમળાબેન શાહ	\$ ૨૫૧.૦૦
➤ કીરીટભાઈ / જયોત્સનાબેન પટેલ	\$ ૨૫૧.૦૦	➤ રામ ભરોસે	\$ ૮૩૨.૦૦
➤ મનુભાઈ / નલીનીબેન શાહ	\$ ૨૧.૦૦		



પુનઃ નિયમિત કાર્યક્રમો પુનઃ

ભજન

દર ગુરુવારે : સાંજે ૬:૦૦-૭:૪૫

પ્રથમ તથા ત્રીજા રવિવારે :સાંજે ૫:૩૦-૭:૪૫

સુંદરકાંડ પાઠ

દર શનિવારે : સવારે ૮:૩૦-૧૧:૩૦

વિષ્ણુ અભિષેક

દર અગિયારસના દિવસે : સાંજે ૬:૦૦-૭:૦૦

શિવજી અભિષેક

દર સોમવારે : સાંજે ૬:૦૦-૭:૦૦

ભજનના કાર્યક્રમ બાદ મહાપ્રસાદની વ્યવસ્થા રાખેલ છે.

: આરતીના સમય :

મંગળા આરતી - સવારે ૭:૩૦
શણિવાર આરતી - સવારે ૮:૦૦
સંધ્યા આરતી - સાંજે ૭:૩૦

: દર્શન સમય :

સવારે ૭:૦૦ થી બપોરે ૧૨:૩૦
બપોરે ૪:૦૦ થી રાત્રે ૮:૩૦

Shree Jalaram Mandir
425 Illinois Blvd.
Hoffman Estates, IL 60169
Ph: 847-490-JALA (5252)
WWW.SHREEJALARAMMANDIR.ORG

Non-Profit Org.
U.S. Postage
PAID
Schaumburg, IL
Permit No. 183

To,